

TAGHRIF GĦALL-KONSUMATUR

gwida għall-konsumaturi ta' servizzi ta'
komunikazzjonijiet elettronici

Telefonija Ċellulari



📱 Kif taghżel operatur li joffri servizz ta` telefonija ċellulari (*mobile*)



Lil min beħsiebni nċempel l-aktar?

Kemm beħsiebni nużah it-telefon u f'liema ħin tal-ġurnata?

Beħsiebni nċempel l-aktar lejn linja fissa jew *mobiles*, numri lokali jew internazzjonali?

📌 Skemi ta' abbonament u tariffi għal telefonija ċellulari minn fejn tista' tagħżel:

Servizz imhallas minn Qabel (*Pre-Paid*)

■ Il-kreditu jista jinx tara:

- Mill-ATM;
- Permezz ta' *top-up* awtomatiku mill-kont bankarju;
- Mis-sit elettroniku ta' l-operatur;
- Mit-**top-up cards**; jew
- B'metodi ohra offruti mill-operaturi.



■ **Top Up Cards:**


- Jghinuk **tikkontrolla sew kemm tonfoq**;
- L-operaturi jaghtuk **medda ta' żmien** (*time-window*) li matulha jista jintuża l-kreditu li għandek;
- Il-meded ta' żmien abbinati mat-*top-up cards* ivarjaw skont il-valur tal-card u dawn **ma jinġemghux**.

Ma jinġemghux: Jekk per eżempju fl-istess ġurnata tittoppja l-*mobile* tiegħek b'żewġ *top-up cards* ta' €10 (medda ta' żmien ta' 90 ġurnata l-wahda), l-ammont ta' granet li jkollok ma jkunux ta' 180 ġurnata imma ta' 90 ġurnata.

Servizz b'Kuntratt (*Post-Paid*):

■ L-operatur tas-servizz jorbtok b'kuntratt;

- Jintalab hlas **għall-aċċess** li ffirmajt għaliha, **għat-telefonati** li tagħmel u għal **servizzi** ohrajn mogħtija. Il-kontijiet jinħarġu normalment **kull xahar**;



- **Il-prezzijiet tat-telefonati post-paid jafu jkunu differenti** minn dawk li japplikaw f'każ ta' abbonament f'servizz telefoniku mħallas minn qabel (*pre-paid*). Dan jiddependi wkoll mill-operatur.

☛ Xi trid tqis qabel ma tagħżel l-operatur tas-servizz tat-telefonija ċellulari

- Qis ma` liema operatur huma abbonati n-nies li beħsiebek iċċempel l-aktar. It-telefonati li tagħmel lejn numri ta` l-istess operatur tiegħek (telefonati *on-net*) **jaf ikunu irhas**.
- Jekk se tixtri *mobile* minghand l-operatur iċċekkja jekk huwiex **network locked** jew **SIM locked**. Fiż-żewġ ċirkostanzi qis l-ispejjeż involuti sabiex l-operatur jiftahlek il-*mobile* magħluq fuq in-*network* jew is-*SIM card* tiegħu.

■ **Network locked**

Dawn il-*mobiles* jistghu jintużaw biss b'*sim cards* ta` operatur partikulari.

■ **SIM locked**

Dawn il-*mobiles* jahdmu biss b'*sim card* waħda partikulari.

☛ **Roaming Internazzjonali**

Tixtieq tuża` il-*mobile* tiegħek barra minn Malta?

- Saqsi lill-operatur tas-servizz tat-telefonija ċellulari tiegħek jekk l-iskema ta` tariffi li għandek tippermettilekx li iċċempel meta tkun imsiefer. Dan huwa magħruf bħala s-servizz ta` **Roaming Internazzjonali**.
- **Sejjer f'xi pajjiż Membru ta` l-Unjoni Ewropea?**
 - Tista` tgawdi mill-'**Ewrotariffa**'.
 - L-Ewrotariffa tistabilixxi x'għandu jkun il-hlas massimu li jista` jitlob l-operatur kull meta iċċempel jew tircievi telefonata barra minn pajjiżek.
- **Sejjer f'xi pajjiż li mhux membru ta` l-Unjoni Ewropea?**
 - It-tariffi jafu jvarjaw minn dawk ta` l-Ewrotariffa.
 - Iiċċekkja ma` liema operatur barrani għandu **ftehim l-operatur tiegħek fil-pajjiż li beħsiebek tmur, u x'inhuma t-tariffi li japplikaw** meta iċċempel jew tircievi telefonati minn hemmhekk.

Is-siti elettronici ta' l-operaturi jaghtuk taghrif mehtieg fuq it-tariffi ta' *roaming* internazzjonali, kif ukoll x'ghandek taghmel sabiex tattiva s-servizz tar-*roaming*.



Portabilità tan-Numru (*Number Portability*)

Tixtieq tbiddel l-operatur imma żżomm in-numru tal-*mobile* li ghandek?

Tista' taghmel dan bis-servizz tal-*mobile number portability* (*porting*).

■ Qabel il-*porting*:

- Jekk ghandek **servizz b'kuntratt (*post-paid*)**; hallas kwalunkwe kont pendenti li ghandek ma' l-operatur prezenti tieghek.
- Jekk ghandek **servizz imhallas minn qabel (*pre-paid*)**; iċċekkja jekk titlifix il-bilanċ li jifdallek fil-*mobile* meta tbiddel l-operatur.
- Saqsi lill-operatur il-ġdid tieghek jekk titlifix l-informazzjoni li ghandek fuq is-*SIM card* eżistenti, fosthom numri tat-telefon, waqt il-*porting*.

■ **Waqt il-porting:**

- Mur f'kwalunkwe *outlet* ta' l-operatur li miegħu tixtieq tabbona u hu miegħek:

- **Il-karta ta' l-identità jew il-passaport**, u
- **Is-SIM card**

Nota: Sabiex jagħmlu porting, persuni taht it-18-il sena jehtieġu il-permess tal-kustodja legali tagħhom.

- Imla il-formola tal-*porting* u halli **lill-operatur il-ġdid tiegħek jiehū hsieb il-proċess tal-*porting*** f'ismek.

■ **Wara il-porting:**

- Dan il-proċess **m'għandux idum aktar minn ġurnata waħda** (1) ta' xogħol (*għalkemm jeżistu l-eċċezzjonijiet*);
- Jekk kemm-il darba tagħmel *porting*, inti **tintrabat** ma' l-operatur il-ġdid tiegħek **għal ta' l-inqas xahrejn** (2).

Trid tkun taf ma' liema operatur huwa abbonat xi numru tal-*mobile* partikulari?

Ċempel mill-*mobile* jew ibgħat **SMS lin-numru '180'** bin-numru tal-*mobile* li tixtieq tiċċekkja. Dan is-servizz huwa bla hlas.



Biex tikseb aktar tagħrif:

L-Awtorità ta' Malta dwar il-Komunikazzjoni

Valletta Waterfront,
Ix-Xatt ta' Pinto,
Floriana, FRN1913

Tel +356 21 336 840

Fax +356 21 336 846

Email info@mca.org.mt

Website www.mca.org.mt